



גאווערנער קעטי האקול

אויף תיכף ארויסצוגעבן: 12/5/2022

גאווערנער האקול אנאנסירט טראנספארמאטיווע פראיעקטן פאר ראטשעסטער אלץ טייל פון 10 מיליאן דאלארדיגע שטאט-צענטער אויפלעבונג אינציאטיוו

פינף שטאט-צענטער אויפלעבונג פראיעקטן צו בארייכערן ראטשעסטער'ס לעבעדיגע קולטור

10 מיליאן דאלארדיגע שטאט צענטער אויפלעבונג אינציאטיוו איז טייל פון א סטראטעגישע ציהל צו בארייכערן די קאמיוניטי, שטיצן ביזנעסער און שאפן האוזינג געלעגנהייטן

[געמאלענע בילד פון די פראיעקטן זענען פארענפטליכט דא](#)

גאווערנער קעטי האקול האט היינט אנאנסירט פינף טראנספארמאטיווע פראיעקטן אין ראטשעסטער סיטי אלץ טייל פון די 10 מיליאן דאלארדיגע שטאט צענטער אויפלעבונג אינציאטיוו (Downtown Revitalization Initiative, DRI) גרענט. די גרענטס וועלן אויסנוצן די קאמיוניטי'ס באדייטנדע אינוועסטירונגען אין איבערבויאונג פראיעקטן מיט נייע אריינפילנדע פראיעקטן און איבערמאכן היסטארישע פראפערטיס. געמאלענע בילדער פון די ראטשעסטער אויפלעבונג פראיעקטן זענען פארענפטליכעט [דא](#).

"דורך די שטאט צענטער אויפלעבונג אינציאטיוו העלפן מיר פארזיכערן אז אונזערע לאקאלע שותפים האבן די נויטיגע מיטלען צו קענען בארייכערן ניו יארק'ס שטאטישע געגנטער", **האט גאווערנער האקול געזאגט**. "מיט די 10 מיליאן דאלארדיגע גרענט מיטן מיר איבער די בלאט צו א נייע עפאכע פאר ראטשעסטער, און מיר ברענגען דערביי מער געלעגנהייטן פאר איינוואוינער אזוי ווי מיר מאכן די קאמיוניטי פאר א בעסערע פלאץ וואו צו וואוינען, ארבעטן און שפילן."

די אויפלעבונג באמייאונגען פון ראטשעסטער סיטי זענען קאנצעטרירט אויפן שאפן א שטערקערע געפיל פון די פלאץ מיט פרישע אקטיוויטעטן און לעבעדיגקייט. די גרענטס וועלן טראנספארמירן די שטאט צענטער אויפלעבונג אינציאטיוו דורכן צולייגן האוזינג, אקאמאדאציעס פאר געסט צו איינשטיין, ביזנעס שטחים און פארבעסערונגען צו פובליק אינפראסטרוקטור.

די אינוועסטירונגען זענען טייל פון די גאווערנער'ס אנגייענדע באמייאונגען צו אויפלעבן די עקאנאמיע און ברענגען מער געלעגנהייטן אין די פינגער לעיקס ראיאן. די שטאט צענטער אויפלעבונג אינציאטיוו ווערט אנגעפירט דורך די סטעיט דעפארטמענט וואס שטעלט צו טעכנישע הילף אין די צייט וואס יעדע אנטוויקלונג פאר אינציאטיוו אנטוויקלט זייער אייגענע סטראטעגישע אינוועסטירונג פלאן וואס אידענטיפיצירט ספעציפישע פראיעקטן מיט אן אייגנארטיגע חזון פאר די אויפלעבונג פון די שטאטישע געגנטער.

די ספעציפישע פראיעקטן צו פינאנצירט ווערן דורך די שטאט צענטער אויפלעבונג אינציאטיוו רעכענען אריין:

איבערארבעטן די Main און Clinton ווינקל - DRI סומע: \$4,000,000

איבערמאכן פיר היסטארישע געביידעס פאר פריוואטע הייזער און ביזנעסער וועלכע זענען געווען א פלעק אויף די שטאטישע לאנדשאפט פאר כמעט פערציג יאר. דאס איז א ברייטע היסטארישע רענאוואציע וואס וועט אויך שטרעבן צו א קארבאן באנוץ באלאנס, און עס וועט ברענגען האווינג יוניטס פאר פאמיליעס מיט מיטלמעסיגע איינקומפט און מאדערנע געשעפטן אויף א פראמינענטע ווינקל פון די שטאט צענטער.

איבערמאכן די היסטארישע Edwards געביידע - DRI סומע: \$1,750,000

א סערטיפייד היסטארישע איבערבוואונג פון די לאנג-ליידיגע Edwards געביידע צוזאמען מיטן אויפבויען א דיסטריקט דזשיאָ-טערמאל קאאפעראטיוו אונטער די דערנעבנדע פארקינג לאט. א סך הכל פון בערך 114 נייע האווינג יוניטס און פלאץ פאר געשעפטן אויף די ערשטע שטאק וועלן צוגעלייגט ווערן.

דעוועלאפען Alta Vista - DRI סומע: \$1,385,000

אויפבויען א בערך 6-שטאקיגע, 76-יוניט געביידע פאר פאמיליעס מיט פארשידענע שטאפלען פון איינקומפט אויף פיר ליידיגע לאַטס אין ראטשעסטער'ס שטאט צענטער. דער פראיעקט רעכנט אויך אריין שטיצנדע האווינג יוניטס פאר איבערלעבער פון אביז אינדערהיים און פלאץ פאר די Landmark Society of Western New York. דער פראיעקט וועט אויך מאכן פארבעסערונגען צו די דערנעבנדע סעינט דזשאָסעף'ס פארק. נייע באלייכטונג, אויסגעפלאסטערטע וועגן און סטרוקטורישע פארבעסערונגען וועלן פארשנערן די פובליק, דרויסנדיגע שטח פאר צוזאמקומען.

אויפבויען Main Street Commons - DRI סומע: \$1,300,000

אויפבויען א נייע דרויסנדיגע פובליק פלאץ אין די הארץ פון די שטאט צענטער און פארבעסערן די וועגן פאר פיסגייער צווישן St. Paul Street און Clinton Avenue. דער פראיעקט וועט צוטיילן די עקזיסטירנדע 600-פיס-לאנג 'סופער-בלאק' צו ווערן צוויי מער פיסגייער-פריינטליכע שטאטישע בלאק מיט א געווענטליכע לענג.

אויפבויען די Kresge Building Hotel - DRI סומע: \$1,265,000

איבערבויען די דריי-שטאקיגע Kresge געביידע צו ווערן א בערך 28-ציעמערדיגע קליינע האטעל מיט אריינגעבויעטע עסנווארג און געטראנקן געשעפטן אויף די אונטערשטע שטאק מיט די פנים צו Main Street, Division Street און די פארגעשלאגענע Main Street Commons.

ניו יארק סעקרעטערי אָוו סטעיט, ראבערט דזש. ראדריגעז, האט געזאגט, "שעפערשקייט און זיך לאזן אויסמשל'ן זענען הויפט באשטאנדטיילן פון די באמיואונגען צו צוריקברענגען אונזערע שטאט צענטערן צוריק צום לעבן. די פראיעקטן וועלכע זענען היינט אנאנסירט געווארן אלץ טייל פון די שטאט צענטער אויפלעבונג אינציאטיוו זענען א געוואלדיגע ביישפיל פון ראטשעסטער'ס פעסטע פלאן צו זיך אויסמשל'ן פונדאסניי וויאזוי קאמיוניטיס וועלן זיין פארבינדן איינע צום צווייטן דורך פובליק פלעצער, געביידעס מיט פריוואטע היימער און געשעפטן און אזוי אויך קולטורישע אינציאטיוו. מיינע וואונטשן פאר די פראיעקט געווינער."

עמפייער סטעיט דעוועלאפעמענט פרעזידענט, CEO און קאמישאנער, האָפּ ניט, האט געזאגט, "די געציהלע, קאמיוניטי-אנגעפירטע שטאט צענטער אויפלעבונג אינציאטיוו אינוועסטירונגען אין ראטשעסטער'ס שטאט צענטער וועט ווייטער טרייבן די עקאנאמישע מאטארן וועלכע זענען נויטיג צו שטיצן לאקאלע ביזנעסער און שטופן פאר עקאנאמישע וואוקס. די פינף טראנספארמאטיווע,

אריינעמנדע פראיעקטן וועלן ארבעטן אריינצובלאזן א נייע חיות אין די שטאט'ס שטאטישע געגנט, שאפנדיג לעבעדיגע פלעצער וועלכע וועלן בענעפיטירן סיי די יעצטיגע און סיי די צוקונפטיגע דורות פון ראטשעסטער איינוואוינער."

היימער און קאמיוניטי רינעל קאמישאנער, רוט-ען וויסנאסקעס, האט געזאגט, "ניו יארק'ס שטאט צענטער אויפלעבונג אינציאטיוו בויט אויף נייע עקאנאמישע געלעגנהייטן, פארמערנדיג די צאל פון אונזערע הייזער און פארבעסערנדיג די לעבעדיגקייט פון געגנטער ארום אונזער שטאט. מיר זענען באגייסטערט אז די היינטיגע אנאנס וועט שטיצן דאס אויפבויען פון מער פון 190 נייע היימער און ראטשעסטער'ס שטאטישע געגנט, בוינדיג אויף אונזערע ערפאלגרייכע באמייאונגען צו ברענגען מער האוזינג געלעגנהייטן פאר די שטאט און פארזיכערנדיג אז ראטשעסטער'ס וואוקס בענעפיטירט יעדן איינעם אפגעזעהן פון זייער איינקונפט שטאפל."

סטעיט סענאטאר דזשערעמי קוני האט געזאגט, "די פינף פארשידנארטיגע שטאט צענטער אויפלעבונג פראיעקטן זענען א קריטישע אינוועסטירונג אין ראטשעסטער'ס עקאנאמישע וואוקס און לעבעדיגקייט. די פראיעקטן וועלכע האבן באקומען גרענטס וועלן העלפן פארזיכערן אז קאמיוניטיס זענען פארבינדן איינע צום אנדערן און האבן א פארבעסערטע קוואליטעט פון לעבן דורכן היטן אויף אונזער שטאט'ס היסטאריע בשעת'ן אויפבויען צוגענגליכע און שטאנדאהאפטיגע פלעצער וואו צו וואוינען, ארבעטן און שפילן. איך גראטוליר די פראיעקטן וועלכע באקומען גרענטס, און איך בין דאנקבאר פאר גאווערנער האקול, עמפיייער סטעיט דעוועלאפמענט און פאר FLREDC פאר זייער שטיצע."

אסעמבלי מיטגליד הערי בראנסאן האט געזאגט, "יעדע פון די פינף פראיעקטן שפיגלען אפ ראטשעסטער'ס ליכטיגע צוקונפט. א דאנק אייך, גאווערנער האקול, פארן לייגן די שטאט צענטער אויפלעבונג אינציאטיוו אלץ פראריטעט אין אונזער סטעיט בודזשעט און אונז העלפן ברענגען 10 מיליאן דאלאר פאר ראטשעסטער. אלץ פארזיצער פון די אסעמבלי'ס עקאנאמישע אנטוויקלונג קאמיטע (Economic Development Committee), ווייס איך ווי וויכטיג אונזער שטאט'ס לאנדשאפט איז צו צוציהען נייע ביזנעסער און נאכאמאל אריינבלאזן א חיות אין ראטשעסטער'ס היסטארישע שטאטישע געגנט. די פינף פראיעקטן זענען קאנצעטרירט צו בויען הייזער פאר צוגענגליכע פרייזן, פארשענערן גרינע שטחים און ארויסבויען אונזער שטאט צענטער קאמיוניטי. אזוי ווי די קאנסטרוקציע הויבט זיך אן אויף די לאקאלע פראיעקטן, וועלן לאקאלע ארבייטער פירן די וועג פאראויס צו פארזיכערן אז די פינאנצירונג העלפט שאפן א יושר'דיגע און אריינעמנדע עקאנאמיע פאר אלעמען."

אסעמבלי מיטגליד דעימאנד מיקס האט געזאגט, "איך בין דאנקבאר פאר גאווערנער האקול פאר איר אנגייענדע שטיצע פון די גרעיטער ראטשעסטער קאמיוניטי. מיר נויטיגן זיך אין טראנספארמאטיווע אינוועסטירונגען אין די הארץ פון אונזער שטאט. אמביציעזע פראיעקטן ווי די זענען גאר קריטיש צו אריינברענגען א לעבעדיגקייט צוריק צו אונזערע שטאטישע געגנטער. זיי וועלן איבערמאכן וויכטיגע טיילן פון אונזער היסטארישע אינפראסטרוקטור צו דינען די מיטגלידער פון אונזער קאמיוניטי, אריינרעכענענדיג געלעגנהייטן פאר באשעפטיגונג און האוזינג. איך האף אז די אינציאטיוון שפיגלען אפ א ברייטערע איבערגעגעבנקייט צו אונזערע געגנטער און פאמיליעס פאר פילע צוקונפטיגע דורות."

אסעמבלי פרוי סערע קלארק האט געזאגט, "די היינטיגע טאג צייכנט אפ א גאר באגייסטערנדע טאג פאר די ראטשעסטער קאמיוניטי — איינס פון די היסטארישע אינוועסטירונגען פון די שטאט צענטער אויפלעבונג פראיעקטן וועלכע וועלן פארבעסערן די לעבנס פון איינוואוינער פון די גרעיטער ראטשעסטער ראיאן פאר פילע צוקונפטיגע דורות. אנגעהויבן פונעם אויפבויען גאר נויטיגע האוזינג פאר צוגענגליכע פרייזן און ספעציאליזירטע הייזער פאר איבערלעבער פון משפחה אַבויז, ביזן אויפבויען נאך פלעצער אין די שטאט צענטער פאר צוזאמקומען, עסנווארג און געטראנקן, און פלעצער פאר געסט צו איינשטיין צו פארשטערקערן אונזער לאקאלע עקאנאמיע — יעדע פון די פראיעקטן ברענגען אייגנארטיגע

געלעגנהייטן צו אונזער ראיאן. א דאנק פאר גאווערנער האקול, די פינגער לעיקס ראיאנישע עקאנאמישע אנטוויקלונג קאונסיל און אלע אונזערע שותפים אין רעגירונג און די פארטייען וועלכע זענען פארמישט אין די קאמיוניטי פאר די געמיינזאמע באמיוונגען צו ברענגען די שטאט צענטער אויפלעבונג אינציאטיוו צו ראטשעסטער סיטי."

אסעמבלי מיטגלידערין דזשען לונספארד האט געזאגט, "די אינוועסטירונגען וועלן באמת טראנספארמירן ראטשעסטער'ס שטאט-צענטער אין א וועג וואס וועט זיך אפצאלן פאר די ארומיגע געגנטער. די רענאוואציעס – באזונדערס ביי Main און Clinton וועלכע דינען אלץ אן אריינגאנג צו אונזער שטאט – וועלן זיין קריטיש פאר די עקאנאמישע אנטוויקלונג פון אונזער שטאטישע געגנט. איך בין באגייסטערט צו שטיצן די פראיעקטן."

מאנראו קאונטי עקזעקיוטיוו עדעם בעלאו האט געזאגט, "די שטאט צענטער איז די הארץ קלאפ פון ראטשעסטער, און ראטשעסטער איז די הארץ פון מאנראו קאונטי. די קריטישע געלטער ערגענצן אנגייענדע פראיעקטן צו אויפלעבן די שטאט צענטער און עס טרייבט ווייטערע עקאנאמישע וואוקס וואס וועט העלפן אונזער קאמיוניטי בליהען. א דאנק אייך, גאווערנער קעטי האקול, פארן ווידעראמאל לייגן מאנראו קאונטי'ס עקאנאמיע און שכנים אלץ פראיריטעט."

ראטשעסטער'ס מעיאר מאליק עווענס האט געזאגט, "די פראיעקטן וועלכע זענען אויסדערוועהלט געווארן פאר ראטשעסטער'ס שטאט צענטער אויפלעבונג אינציאטיוו וועלן צוריקברענגען די גאר נויטיגע לעבעדיגקייט צו די הארץ פון אונזער שטאטישע געגנט און פארשנעלערן די געוואלדיגע שוואונג וואס מיר שאפן צו בויען א שטאטישע געגנט וואו יעדער איינער קען וואוינען, ארבעטן און שפילן. איך וויל באדאנקען גאווערנער האקול און די עמפיער סטעיט דעוועלאפמענט'ס 'פינגער לעיקס פאראויס' (Finger Lakes Forward) אינציאטיוו פארן שטיצן ראטשעסטער מיט די אינוועסטירונג אין אונזער שטאט. די געלטער וועלן פאראויס שטופן אונזערע באמיוונגען צו שאפן א האפנונגספולע שטאט מיט א בליהענדע צוקונפט."

פינגער לעיקס ראיאנישע עקאנאמישע אנטוויקלונג (Finger Lakes Regional Economic Development Council, FLREDC) קאָ-טשעירס באַב דאָפי, פרעזידענט און CEO פון גרעיטער ראטשעסטער טשעימבער אָוו קאָמערס, און דר. דעניס בעטלס, פרעזידענט פון די סטעיט אוניווערסיטעט פון ניו יארק, האבן געזאגט, "די FLREDC איז גאר שטאלץ צו פארזעצן אונזער שטיצע פאר ראטשעסטער סיטי און איר באגייסטערנדע צוקונפט דורך די גאווערנער'ס שטאט צענטער אויפלעבונג אינציאטיוו. די פינף אויסדערוועהלטע קאמיוניטי-געטריבענע פראיעקטן וועלן בענעפיטירן איינוואוינער און באזיכער צוגלייך, פארמערנדיג עקאנאמישע וואוקס און שאפנדיג א לעבעדיגע שטאט-צענטער, א פלאץ וואו מענטשן וועלן ווילן צו וואוינען, ארבעטן און שפילן פאר פילע צוקונפטיגע דורות."

שטאט צענטער אויפלעבונג אינציאטיוו

ניו יארק סטעיט'ס DRI, א גרונטשטיין פון איר עקאנאמישער אנטוויקלונג פראגראם, טראנספארמירט דאונטאון געגנטער צו לעבהאפטע צענטערס וואס באטן אן א הויכע לעבנס-קוואליטעט און זענען מאגנעטן פאר איבערבוי, ביזנעס, נייע זשאבס און עקאנאמישע און האזינג פילפארביגקייט. ווערנדיג אנגעפירט דורך די סטעיט דעפארטמענט מיט הילף פון עמפיער סטעיט דעוועלאפמענט, די היימער און קאמיוניטי רינעל און ניו יארק סטעיט ענערגיע פארשונג און אנטוויקלונג אויטאריטעט (Energy Research and Development Authority) — איז די שטאט צענטער אויפלעבונג אינציאטיוו א פרעצעדענטלאזע און שעפערישע "אומר ועושה" סטראטעגיע וואס פארט צוזאם סטראטעגישע פלאנירונג מיט באלדיגע אויספירונג, און די רעזולטאטן דערפון זענען געדיכטע, פיסגייער-פריינטליכע שטאט צענטערן וואס זענען א הויפט באשטאנדטייל אינעם העלפן ניו יארק סטעיט צוריק אויפבויען איר

עקאנאמיע נאך די ווירקונגען פון די קאוויד-19 פאנדעמיע, און אזוי אויך צו עררייכן די סטעיט'ס דריסטע קלימאט ציהלן דורכן שטופן פאר דאס באנוץ מיט פובליק טראנספארטאציע און רעדוצירן דאס זיין געוואנדן אויף פריוואטע קארן. מער אינפארמאציע איבער די שטאט צענטער אויפלעבונג אינציאטיוו איז פארעפנטליכט [דא](#).

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418